

ኢሕአፓን አንድ የሚያደርግ ወይስ ስም ቀያሪ ጉባኤ?

ነሱቡ ስብሐት (አሉላ) ሐምሌ 21 ቀን 2007 ዓ.ም.

ውድ ወገኖች! ሰኔ 25 ቀን 2007 ዓ.ም. የወጣውን የኢሕአፓ ዴ ጋዜጣዊ መግለጫ እዚህ ተጭነው ያንብቡ።

<http://epp-ihapa.com/images/Pressreleases/EPRP-ANDNET.Press.release.pdf>

“ኢሕአፓን አንድ ለማድረግ የተደረገው ልዩ ጉባኤ በድል ተጠናቀቀ” ተብሎ የተለቀቀውን ጋዜጣዊ መግለጫ ሳንብ መንፈሴ “ጠቀሜታው ለምን?” ብሎ ቢረበሽም ስለ ኢሕአፓ የሚንገበገቡና ሁሉም የኅብረተሰብ ክፍል ስለ ጉዳዩ በግልጽ ማወቅ አለባቸው ከሚል ሀሳቤን ላስነብብ ፈለግሁ።

የኢትዮጵያ ሕዝባዊ አብዮታዊ ፓርቲ (ኢሕአፓ) በአወንታዊም ሆነ በአሉታዊ ጉኑ ስሙ ሲነሳ በርካታዎችን ይነካል። ከዛሬ 40 ዓመታት በፊት ነሐሴ 26 ቀን 1967 ዓ.ም. እራሱን ለኢትዮጵያ ሕዝብ ይፋ ያደረገው ኢሕአፓ ታሪኩ የሀገርና የሕዝብ ነውና ስለ ኢሕአፓ በሚወጡ ጽሑፎች፣ መጽሐፎች ላይ አስተያየትን በመስጠት የድርጅቱን ታሪክ መከላከል የሚያስፈልገው ሕዝባዊነቱንና ኢትዮጵያዊነቱን ከቶም ለጥያቄ ያቀረበ ፓርቲ ባለመሆኑ ነው። ኢሕአፓ ሲነካ ያለአግባብ ሲተች ቆመው የሚሄዱ፣ በውስጡ ያለፉ ብቻ ሳይሆኑ የሰማዕታት ሙታን ዓጽም ይላወሳል። የሙታን ድምጽ ከመቃብር ይጮሃል።

ኢሕአፓን ጥላሽት እየቀቡ ያሉ የፋሽስት ደርግ ርዝራዦችን ለመከላከል ያለው አማራጭ ያደረጉትንና የሰሩትን አውሬአዊ ድርጊት ብቻ ከወረቀት ማገናኘት በቂ ነው። የግፍ ባህራቸው ተጽፎ ባያልቅም ብዕርን ከወረቀት ለማገናኘት የደፈሩ በጣም ጥቂት ናቸው። የኢሕአፓና የዚያ ትውልድ ታሪክ ተዳፍኖ እንዲቀር “እሱን አታንሱት” ባዮች ዛሬ ዛሬ ደርግና ኢሕአፓ ብቻ ሳይሆኑ ኢሕአፓ ነበርን ነንም ባዮች ሲሆኑ መታዘብ ከጀመርሁ ቆየት ብያለሁ። ከደርግ ጉያ ተወሽቆ የቀይ ሽብርን ቡኮ አብኩቶ መጋገሩ ላይ አብሮ ስለባ የሆነው መኢሶን ጋር ለመተቃቀፍ ሲባል የኢሕአፓ ሕዝባዊ ታሪክና የመኢሶን ደርጋዊ ታሪክ ይዳፈን ዘንድ የሚመኙ አሁንም ኢሕአፓን መሪነን ባዮች ጭምር መስማትና ማየት ያሳፍራል።

ኢሕአፓ የዛሬ 40 ዓመት ይፋ ሆኖ በአጭር ጊዜ ያገኘውን ሕዝባዊ ድጋፍ መሠረት በማድረግ ለሥልጣን ያልበቃው የራሱም ደካማ ጉኖች አስተዋጽዖ ማድረጋቸው አይካድም። በዚህ ጽሁፍ በዝርዝር ማቅረብ ባይቻልም በአጠቃላይ በወቅቱ በአንድ በኩል ከፋሽስታዊው ደርግ በሌላ በኩል በተገንጣይ ጠባብ የብሔረሰብ ቡድኖች ከሚደርስበት ጥቃት በተጨማሪ ውስጣዊ ችግሩ የድል በሩ ይከረቻምበት ዘንድ አስተዋጽዖ አድርጓል። ዛሬም ላይ ሆነን ስናየው ኢሕአፓ አሁንም ከራሱ ችግር ያልተላቀቀ ከጠላት ምት እርቆ እንኳ እርስ በርሱ ያለው ሽኩቻ ቀስፎ ይዞታል።

ኢሕአፓ በጥቅምት 18 ቀን 2000 ዓ.ም. (October 29, 2007) ለሁለት መከፈሉ የአባላትን ስሜት ብቻ ሳይሆን ያንኳኳው የቀድሞ አባላቱንም ጭምር ሲሆን ሰፊ አድርገን ስናየው ደግሞ በጥቅሉ የኢትዮጵያን ሕዝብ ያሳዘነና ቅስም የሰበረ ለመሆኑ አይተናል። ታዘበናል።

የድርጅቱ ነባር አመራር ላይ ያነጣጠረው የፓርቲው ውስጣዊ ችግር ምክንያት የዛሬ ሰባት ዓመት ከዘጠኝ ወር ለሁለት የተከፈለው ኢሕአፓ ሌላ ስህተት አስመዝግቧል። የዚህ ለሁለት መከፈል ውጤት አባላቱንም ሆነ በቅርብ እርቀት የሚከታተሉትን ደጋፊዎቹን አሳዝኗል። “ኢሕአፓ በመከፈሉ የትኛውም ወገን አሸናፊ ሊሆን እንደማይችል” የተናገሩና የተነበዩ ዛሬ ልክናቸው ቢባል ሚዛን ይደፋል። መከፈሉ የጥንካሬ ምልክት አልነበረምና።

የዚህ ጽሁፍ ዓላማ “ኢሕአፓ ለምን ተከፈለ?” የሚለውን ለመተንተን ሳይሆን መከፈሉ የአደባባይ ምስጥር መሆኑን አሳውቄ ስለ አስቂኛና አስገራሚው ቅጥፊት ትዝብቴን ለማካፈል ነው። የፓርቲው መከፈል በሁለቱም ኢሕአፓዎች በኩል አንደኛው አንዱን “አምባገነን” ሌላኛው “አንጃ” ይበል እንጂ እውቅና የተሰጠውና በየጊዜው ያነታረከ ጉዳይ ነው። አንዱ ኢሕአፓ የሚለውን ነባር ስሙን እንደያዘ ሌላኛው ዴ ጨምሮበት ኢሕአፓ ዴሞክራሲያ ብሎታል። ይኸው ነው በቃ!

ከክፍፍሉም በኋላ ዴሞክራት ነኝ ያለው ክፍል እስከነ ችግሩ በመከፈሉ አባላቱን ዴዞ ለመቀጠል ውሃ መጨበጥ ሲሆንበት ዓመትም አልሞላው። መሠረታዊ የፓርቲውን ችግሮች አስወግዶ ለማጠናከር ከመቀጠል ይልቅ የችግሩ ፈጣሪዎችን አሁንም እንኮኮ ማለቱ ወደ ባዶነት ሲለውጠው ጊዜም አልፏል። በክፍፍሉ የተጋሩ አባላት ለድርጅቱ ችግሮች መስተካከል እንጂ የመክፈል አባዜ ባለመሆኑ ከተከፈለው ኢሕአፓ ዴ እራሳቸውን ለማግለል ተገደዋል። ኢሕአፓ ዴም ስም ብቻ ዴዞ መንዝ ዕጣ ፈንታው ሆነ።

ኢሕአፓን ሳውቀው ቅጥፊትና ማጭበርበር አላስተማረኝምና ያልተተገበረ ድርጊት እንደተደረገ ሲጻፍ፣ ሲወራ ህሊና ዴቆጠቁጣልና፣ መቀበል ዴከብዳልና ብዕሬ ወረቀት ላይ አርፏል። “ኢሕአፓ አንድ ሆነ፣ እንኳን ደስ ያላችሁ” ባዮችን ሁሉንም ማስረዳት ዴከብዳልና ነገሩን እስከማውቀው እንዲህ ነው። ኢሕአፓ አሁንም ሁለት ነው። አንድ ሆነ የተባለው ውሸት ነው።

ከቅርብ ወራት በፊት ኢሕአፓን አንድ የሚያደርግ እንቅስቃሴ እየተባለ በየድረ ገጹ የሚወጡ ጽሁፎችን ማየት ብቻ ሳይሆን ለግሌም ተነግሮኛል። መቼም ተከፍሎ የትም አልደረሰምና፣ እስቲ ልቦና ከተገኘ ተከፍሎ የተመዘገበ ጥንካሬ የለምና፣ ሀገራችን አሁን ካለችበት አጣብቂኝ ችግሮች አንፃር፣ ደካማ ጎኖችንም ዴዞ አንድ ሆኖ መቀጠሉ ትንሽም ቢሆን ከሠራ እስቲ ዴሞከር ብዬ ትዝብት ልወርስ ጠበቅሁ። ሂደቱን ተከታታይ ሆንሁ።

በግልጽ ለማስቀመጥ በአቶ እያሱ ዓለማየሁና በአቶ ፋሲካ በለጠ የሚመራው ኢሕአፓ በአንድ በኩል፣ ዛሬ ከአመራር ለቅቄአለው ቢሉም ከበስተጀርባ በአቶ መርሻ ዮሴፍ የሚመራው ኢሕአፓ ዴ በሌላ በኩል መኖሩ ለአንባቢያን ግልጽ ሊሆን ዴገባል። ታዲያ ለአለፉት ሰባት ዓመታት ተከፍሎ ያለው ኢሕአፓ ወደ አንድነት ጉዞ ሲጀምር ለማንም

ታዛቢና የድርጅቱ አፍቃሪ የአቶ ኢያሱ አመራርና የአቶ መርሻ አመራር ለድርድር ቀርበው በሚያደርጉት የጋራ ስምምነት ላይ የሚደረግ ግብ መሆኑን ማንም ይረዳዋል። ቢቻል ድርጅቱ ለመከፈል ያበቃውን ሁኔታዎች በደንብ ገምግሞና ለማስተካከል ዝግጅቶች ተደርገው አንድ መሆን፣ አለያም ዛሬ ሀገራችን ኢትዮጵያ እንደ ኢትዮጵያ መቀጠሏ ጉዳይ አጠራጣሪ በሆነበት ወቅት ለሀገር ሲባል በጋራ መሥራታችን ይጠቅማል፣ መከፋፈላችን ለጠላት ተመቸው እንጂ ምንም አልፈደልንም፣ መከፋፈላችን አባላቶቻችንን እያራቀ ደጋፊዎቻችንን ከማሳዘን ሌላ ያመጣው ውጤት የለምና ችግሮቻችንን ወደ ሁለተኛ ደረጃ ዝቅ አድርገን በጋራ ለመሥራት “ይቅር እንባባል” ተብሎ የአንድነቱ ሂደት ይጀመራል።

ይህንን የኢሕአፓ አንድነት ተግባራዊ ለማድረግ በሚጀመር ከሁለቱም ኢሕአፓዎች የተውጣጣ ኮሚቴ ቅድመ ዝግጅቱን አጠናቆ ለጉባኤ ይቀመጣል። ጉባኤው በሁለቱም በኩል ያሉትን አባላትን አካቶ ከተቻለ እንደገና ሊቀላቀሉ የሚፈልጉትን ቀደምት አባላት አካቶ ሊካሄድ ይችላል። ይህን ግልጽ ለማድረግ የምፈልገው ግራ እየተጋባ ላለው የኅብረተሰብ ክፍል እንጂ ኢሕአፓን በማታለልና በማጭበርበር “አንድነት” ላሉት ለማስረዳት አይደለም። እነሱ አውቀው ተኝተዋልና። ትናንት በዴሞክራሲ ጎናቸው ዛሬ በአንድነት ስም እየተገላበጡ በሚገባ አሸልበዋል። ከህመማቸው አላገገሙም።

ውድ አንባቢያን! በአጭሩ አሁንም በአቶ ኢያሱ ዓለማየሁ የሚመራው ኢሕአፓ እራሱን ችሎ እየተንቀሳቀሰ ነው። በአቶ መርሻ ያለው ደግሞ አንድ የሆነው ከማን ጋር እንደሆነ ባይገባኝም አሁንም ኢሕአፓ ሁለት ነው። “ኢሕአፓን አንድ ለማድረግ የተደረገው ልዩ ጉባኤ በድል ተጠናቀቀ” ተብሎ ለሕዝብና ለሀገር የውሸት መግለጫ ሲወጣ እውን አያሳፍርም? እውን እኚህ ኢሕአፓ ዴሞክራሲ ችግር ላይ ናቸው? አያሰኝም። አለያም ያወጡትን መግለጫ በግልጽ ማስቀመጥ። “ከእንግዲህ አቶ ኢያሱ ዓለማየሁና አቶ ፋሲካ በለጠ የሚመሩትን ኢሕአፓ አንቀበልም፤ ኢሕአፓ ማለት እኛ ብቻ ነን አሁን ዕድገት በማስመዘገባችን ከ”ዴሞክራሲ” ወደ “አንድነት” ተሸጋግረናል. . .” ብሎ እቅጩን መናገር አይበጅምን? ኢሕአፓ በቅጥፈት፣ በማታለል፣ በማደናገር አንድ አይሆንም።

ውድ አንባቢያን! ያም እኔ ልክነኝ ይኸኛውም እኔ ልክነኝ ቢልም አሁንም ሁለቱ ኢሕአፓዎች ለየብቻ እየተጓዙ እንደሆነ ይታወቅ ዘንድ ድምጹን አሰምቻለሁ፣ አስነብቤአለሁ። የወጣውን መግለጫ እያነበባችሁ የአቶ ኢያሱና የአቶ መርሻ ኢሕአፓ ወደ አንድነት የመጣ ለመሰላችሁ ውሸት ነው። ለምን እንደፈለጉት ባይገባኝም የኢሕአፓ ዴሞክራሲ ያወጣው “በድል ተጠናቀቀ” የአንድነት መግለጫ ነገ የሚያፍሩበት ነው። አሁንም ሁለት ዴሞክራሲያዊ ዕቅድ መውጣቱን ትንሽ ቆይታችሁ ታያላችሁ። አሁንም በኢሕአፓ ስም በሁለቱም በኩል ጋዜጣዊ መግለጫ ሲወጣ ትመለከታላችሁ። በዚህ ጉዳይ ደግሞ አቶ ኢያሱ ያሉበት ኢሕአፓ ይህን ሁኔታ ለሕዝብ ግልጽ ያደርጋል ብዬ እጠብቃለሁ።

የኢሕአፓን አንድ መሆን ባልጠላም በማታለል ግን አይደለም። “ኢሕአፓን አንድ የሚያደርግ ስምፖዚየም ተካሄደ” ብሎ በማግስቱ ዋናውን የኢሕአፓ አካል ሳያካትት ”ጉባኤ አካሄዶ በድል ተጠናቀቀ” ብሎ መግለጫ ማውጣት ታዛቢ ወገኖችን መናቅ ነው።

“የዳቦ ስም” እንዲሉ “ኢሕአፓ ዴ”ን “ኢሕአፓ አንድነት” በማለት ሳይሆን በሥራ ነው ለውጥ የሚመጣው። እንደውም የውሸት አድማሳችሁ እንደ እኔ ላለው ጥንካሬአችሁን ሳይሆን አሁንም ምን ላይ እንዳላችሁ ነጋሪና መስካሪ ነው። የጥንካሬአችሁ መለኪያ ሚዛኑ ውሸትና ቅጥፈት መሆን አይገባውም።

ሌላው ሳልገልጸው የማላልፈው ለበርካታ ዓመታት እየተከበረ ያለው የኢሕአፓ ሰማዕታት ቀን “ኢሕአፓ አንድነት” በተባለ ማግስት ተከፍሎ ሁለት ቦታ መካሄዱ ነው። የሰሜን አሜሪካ ኢትዮጵያውያንን እግር ኳስ ዝግጅት ምክንያት አድርጎ በየዓመቱ የሚካሄደው ይህ ዝግጅት ከፖለቲካ ወገንተኝነት ነፃ ሆኖ በትግሉ የተሰዉ ወገኖቻችን የሚታሰቡበት፣ የሚዘክሩበት በሁሉም ኢሕአፓ ልጆችና ደጋፊዎች በጋራ የሚከበር መዘክር ነው። አንድ እህቴ እንባ እየተናነቃት እንዳለችኝ “ይህ ዝግጅት እኮ በየዓመቱ ለቅሶ የምደርስበት ነው። እንዴት ለቅሶ ቤት ይከፈላል?”

ይህ በየዓመቱ የሚካሄደው የቀድሞ አባላት ምሽት በ 1978 ዓ.ም. (1985/86) በዳላስ ተጀምሮ ከዓመት ዓመት ስፋትና ትኩረት እየሳበ እነሆ 29 ዓመቱን አስቆጥሯል። የኢትዮጵያውያንን እግር ኳስ ዝግጅትን ተንተርሶ የሚካሄደው የቀድሞ ኢሕአፓ አባላት መሰባሰቢያ ምሽት ላይ በአባልነት ያሉትን ጨምሮ የቀድሞዎቹም የቻሉ ከነቤተሰባቸው፣ ሌሎች ከነጻደኛቸው የሚገኙበትና ያለፈውን እያስታወሱ በተለይ በትግሉ ሜዳ ዛሬ በሕይወት የሌሉቱ ብርቅዬ ወገኖቻችንን እየዘከሩ በጋራ ጽዋ የሚያነሱበት መድረክ ነው።

ሁሉም ወገን ከአንድ መዓድ ይቆርሳል። በኢሕአፓነቱ ብቻ ሁሉም በአንድ ጽዋ ይጠጣል። የተነፋፈቀው ይተቃቀፋል። ይላቀሳል። ያለፈ የትግል ትዝታን እያነሱ የሚያወጉትም ቀላል አይደሉም። ምሽቱ አዘናኝ በመሆኑም እከሌ ከገሌ ሳይባል አብሮ ይጨፍራል። በአንድ ጠረጴዛ አብሮ ይወጋል። ዝግጅቱ ሲጠናቀቅም የከርሞ ሰው ይበለን ተብሎና ተባብሎ ሁሉም በሰላምና በፍቅር ይለያያል። ይሰነባበታል። ደስ የሚል መሰባሰቢያ። እሰየው የሚያሰኝ መገናኛ። ለሌሎች አርአያ መሆን የሚገባው መድረክ።

ኢሕአፓ ለሁለት ተከፍሎ በነበረው የመጀመሪያው የዚህ ዝግጅት ላይ እንኳ በጋራ ነው የተካሄደው። መከፈሉ ትኩስ በሆነበት ወቅት እንኳ በጋራ ነው የዘከርነው። ምነው ዛሬ? “አንድነት” እያልን የሰማዕታት መዘክርን ሁለት ቦታ እናከብራለን?

የኢሕአፓ ሰማዕታት ቀን በየዓመቱ ሲታወስ የሰሜን አሜሪካ እግርኳስ በሚደረግበት አካባቢ ያሉ የቀድሞና ነባር አባላት በጋራ ገንዘብ በማዋጣት የዝግጅቱን ኃላፊነት ይወስዳሉ። በፓርቲው በተፈጠረው መከፋፈል እንኳ አንደኛው ወገን የዘንድሮውን እኔ አዘጋጃለሁ ቢል ለሰማዕታት ወገኖች ሲባል እምቢታ አልነበረም። በአንድነት ታግለው በአንድ ጉድጓድ የተቀበሩ ወገኖቻችን ዓጽም አይከፈልም። ደማቸው አንድ ላይ ነው የፈሰሰው። የነሱ ደምና አጥንት ኢትዮጵያዊነትን አንፀባራቂ ነው። በዘር፣ በሃይማኖት፣ በጎሳ፣ በክልል፣ በጾታና በዕድሜ ሳይለያዩ በአንድነት ታግለው በአንድነት ተቃቅፈው የተኙ ሰማዕታትን እንዴት ሁለት ቦታ እንዘክራለን? ምነዋ ዛሬ? በቁማችን የምንከፋፈለው አንሶ ሙታንን? የሰማዕታት ቀንን? በእልህ የሚገኝ ውጤት የለምና ምናል አንደኛችሁ ብትተውት። ግፋ ቢል የሚከስረው የወጣ

ገንዘብ ነው። ምንም አልነበር። የሰማዕታትን ቀን ሁለት ቦታ ከፍሎ ሌላ ትዝብትና ጥቁር ነጥብ በታሪክ ላይ ጥሎ ከማለፍ የወጣው ገንዘብ ቢከሰር ተመራጭ ነበር። “ለምን አደረጋችሁት?” ተብሎ ስትጠየቁ “ከፈሉት” ከማለት “ከፈልነው” ማለቱ ይመረጣል።

በየዓመቱ ካላችሁበት አካባቢ ለመጓጓዣና ለመኝታ ወጪ አውጥታችሁ፣ ከጠበቀ ህይወታችሁ ለዚህ ቀን ጊዜያችሁንና ገንዘባችሁን የሰዋችሁ፣ ይህንን የወገኖቻችሁን ዝክረ ሰማህታት ለማስታወስ መጥታችሁ ሁለት ቦታ በመደረጉ አዝናችሁ ወደ ዝግጅቶቹ ከመሄድ መቅረቱን የመረጣችሁ ድክመታችን እዚህ ድረስ ነው ከማለት ሌላ ቃል አያስፈልገውም።

የኢሕአፓ መከፋፈል አባዜ አድማሱን አስፍቶ የዝክረ ሰማዕታት ቀን በሁለት ወገን ጥሪ እየቀረበ “ኢሕአፓ አንድ ሆነ” ብሎ የሀሰት መግለጫ ማውጣት፣ በየስብሰባው ማስጨብጨብ አግባብ አይደለምና እውነቱ አሁንም ኢሕአፓ በአንድነት እየሠራ አይደለም። ይህ ነው ሃቁ!

ውድ ወገኖችና የኢሕአፓ ልጆች! የኢሕአፓ መከፋፈልና በሁለት ጎራ መቀጠል አክትሞ እንደ ገና በአንድነት መጓዝ ብዙዎች የምንመኘው ነው። ቢቻል የነበሩና የተጠቀሙ የድርጅቱን ደካማ ጎኖች በሚገባ መክሮና አስተካክሎ በአንድነት መታገሉ በተገባ ነበር። ለኢትዮጵያ ሀገራችን አንድነትና ለሕዝባችን ደህንነት ሲባል የነበሩ ውዝግቦችን ለቀቅ አድርጎ ወቅቱ ለሚጠይቀው የጋራ ትግል የኢሕአፓ በአንድነት መጓዝ ተመራጭ ነበር። ይህ ካልሆነም አርፎ ሁለት ዲሞክራሲያ ፅትም እያወጡ፣ ሁለት ጋዜጣዊ መግለጫ እየሰጡ፣ አንዱ እንደቀድሞው ኢሕአፓ ሌላኛው ዲሞክራሲያዊ ቅጥያውን ይዞ መጓዝ እንጂ ያልተደረገን አንድነት “ኢሕአፓ አንድ ሆነ” ብሎ ኅብረተሰቡን ግራ ማጋባት አሁንም ጉዳት እንጂ ጠቀሜታ የለውም። ተስፋ ከተቆረጠም በድክመት ላይ ድክመት መደረቡ መፍትሄ አይደለም። በአጭሩ ኢሕአፓ አንድ የሚሆነው የችግሩ ፈጣሪዎችና ቁንጮ አመራሮችን አቅፎ እንዳልሆነ በድጋሚ ላሠምርበት እወዳለሁ።

በደምና አጥንት የተገነባው ኢሕአፓ በውስጣችን አንድ ነው!

የሰማዕታት ወገኖቻችን ደም የኢትዮጵያዊነት ተምሳሌት ነው!

ቸር ይግጠመን

አሉላ (alulla2@yahoo.com)

ሐምሌ 21 ቀን 2007 ዓ.ም. (July 28, 2015)